

TITO

Pablo Titore òãdoredea

1 ¹Yu Pablo, murè òãdorea. Yu Marìpwe moãboegu àãrà. Jesucristo ywe ìgüya kerere buedoregu pími. Marìpwe beyeneràrè ìgürè òãrò bñremumakù gäämegù, ìgüsàrè ìgüyare òãrò irimakù gäämegù, ywe iriumi, ìgüya diayema kerere masìburo, àrìgù. ²Irasirirà iri kerere masìrà, ìgüsà ùmugasigwe perebiri okari opaburire masìma. Marìpwe i ùmurè iriburo dupuyuro: “Perebiri okari sìgura”, àrìdi ààrìmi. Ìgù àrìgatobi ààrìsìà, ìgù àrìderosùta marìrè sìgukumi. ³Daporare Marìpwe: “Àsù irigura”, ìgù àrìdeare irìpoe ejasiáa. Irasirigù ìgüya kerere wereràrè weredoremi marìrè irire masìburo, àrìgù. Ìgù marìrè taugu, yudere iri kerere weredoregu pími.

⁴Tito, yu murè gojáa. Yu Jesúyare weremakù pégu, mu ìgürè bñremunugäbu. Irasirigù yu magù irirosù àãrà. Daporare marì pèràgueta Jesúre bñremurà àãrà. Marìpwe ààrìningù, Jesucristo marìrè taugu murè òãrò iritamu, siuñajàrì merà ààrìrikumakù iriburo.

Pablo Titore Creta maràrè buedoredea

⁵Yu murè Creta wàikuri nùgürògue píwägàribu, murè Jesúre bñremuràrè yu iripeobirideare òãrò àmupeokòaburo, àrìgù. Irasirigù iri nùgüròma makàrìrè waadorenagù, iri makàrìku yu murè doorederosùta Jesúre bñremuràrè ìgüsà oparà ààrìmuràrè sóoka! ⁶Sugu ìgüsà opu ààrìbure sóogu, àsùpero ààrìgürè sóoka! Masaka: “Nerò irigù ààrìmi”, àrì werewuasùña marìgürè, sugoreta

maràpokùdire sóoka! Ìgù püràde Jesúre bñremuràta ààrìburo. Masaka ìgù püràrè: “Nègorama, ìgüsà pagusàmaràrè tarinugàgorama”, àrì werewuasùña marìrà ààrìburo. ⁷Sugu Jesúre bñremurà opu Marìpwe moãboegu ààrìmi. Irasirigù masaka werewuasùña marìgù ààrìburo. Ìgù gäämerì diretta gajeràrè iridorebino, mata gajerà merà guarikubi, mejàbi, gàmekèàduabi, ñerò iriri merà niyeru wajataduabi ààrìburo. ⁸Àsù gapu irigù ààrìburo. Ìgüya wiigwe gàmèñajàrà ejaràrè òãrò bokatìrìñeägù, òãrì gapure gäämegù, pémasìrì merà iririkugù, diayemarè irigù, Marìpweyagu, noó gäämerò iriduare iribi ààrìburo. ⁹Marìpwe diayema kerere, marì ìgürè buedea bñremurìrè piribi ààrìburo. Irasirigù, ìgùde gajerà Jesúre bñremuràrè òãrì bueri merà ìgüsàrè Marìpweyare gùñatura, òãrò ààrìrikumakù irigukumi. Irire buegu, diayema buerire werewuaràrè òãrò yujumasìgukumi, ìgüsàde diaye gùñanugäburo, àrìgù.

¹⁰Wàrà ààrìma Marìpwe dorerire tarinugàrà. Ìgüsà noó gäämerò werenìmoàmarì merà masakare ìgüsà àrìgatorire bñremumakù yáma. Judío masaka suràyari irasùgora yáma. ¹¹Niyeru diretta wajataduarà, ìgüsà gäämerò buemoàmakòàma. Irasirirà wiiri maràrè poyanorèma. Irasirigù mu ìgüsàrè kàmutakòòaka! “Irìre iropàta buenemoka!” àrìka ìgüsàrè!

¹²Iripoegwe sugu iro Creta nùgüròmù òãrò wererimasù àsù àrì wereyupu iro maràrè:

I nùgürò marà bñro àrìgatorikuma. Makànùu marà waimurà bñro goerà irirosù ààrìma. Baaparà, baari diretta gùñarikurà,

moãduamerã, buro térikurã
ããríma, ãriyupu.

¹³Ígũ irasũ ãrígũ, diayeta ãri werenídi
ããrími. Daporare Creta marã iripoegue
iriderosũta yãma. Irasirigũ Tito, turaro
merã ígũsãrê wereka, Marĩpũya
diayema buerire òãrõ gũñaturari merã
buremuburo, ãrígũ! ¹⁴Ígũsãrê òãrõ
bueka, judío masaka noó gããmerõ
gũñaboka, weremoãmadea kerere,
Marĩpũya diayema kerere gããemerã
dorerire pénenobirikõãburo, ãrígũ!

¹⁵Marĩpũyare buremurãrê òãri
gũñarĩ oparãrê, ããrĩpereri gajino
ígũsãrê ñerĩrê gũñamakũ iribirikoa.
Marĩpũyare burenumerã gapure ñerĩ
gũñarĩ direta oparãrê, ããrĩpereri gajino
ígũsãrê ñerĩrê gũñamakũ yãa. Irasirirã
ñerĩrê irirã: “Ñerõ iriakuba yũ”, neõ ãri
bujawerebema. ¹⁶“Marĩpure masã gũã”,
ãrĩkererã, ígũrê masibema. Ígũsã ñerõ
iriri merã ígũrê masibema, ãri masisũa.
Gajerãrê ãturi dooma. Marĩpu dorerire
tarinũgãgorama. ããrĩpereri òãrĩrê neõ
irimasĩmerã, ñerãgora ããríma.

Keoro buedorerimarê gojadea

2 ¹Irasirigũ Marĩpũya diayema
ããrĩrĩrê masakare keoro bueka!

²Ãsũ ãri wereka, murã ãmarê: “Musã
pemasĩrĩ merã iririkurã, masaka
buremusrã, diayemarê irirã, Marĩpure
gũñaturari merã buremurã, gajerãrê
maĩrã ããríka! Musãrê ñerõ waamakũ,
gũñaturanĩkõãka!” ãri wereka ígũsãrê!

³⁻⁴Murã nomedere: “Musã
Marĩpure goepeyari merã buremuka!
Gajerãrê ñerõ ãri werewuamerãta,
wãro mejãrĩnorê iirĩmerãta ããríka!
Maamarã nomerê òãrĩrê bueka,
ígũsãrê irire irimasĩburo, ãrĩrã! Musã
irasũ buemakũ pẽduripirã, ígũsã
marãpusãmarãrê, ígũsã pũrãdere
òãrõ maĩrãkuma. ⁵Diayemarê irirã,
òãrĩ gũñarĩ oparã, ígũsãya wiirigue
ããrĩrãrê òãrõ korerã, gajerãrê
iritamurã, ígũsã marãpusãmarãrê
tarinũgãmerã ããrĩrãkuma. Irasirirã
ígũsã maamarã nome irire òãrõ
irimakũ ããrã, gajerã Marĩpũya kerere

ñerõ werenĩmasĩbirikuma. ‘Iri kerere
buremurã ñerõ yãma’, ãri masĩbirikuma”,
ãri wereka ígũsãrê!

⁶Maamarã ãmadere: “Musãde
diayemarê irika!” ãri wereka! ⁷Mũ
òãrĩ direta irika! Mũ irasirimakũ ããrã,
gajerãde òãrĩrê irirãkuma. Masakare
goepeyari merã diayema ããrĩrĩrê keoro
bueka! ⁸Òãrõ pémasĩrĩ merã werenĩka,
gajerã murê werewuabirikõãburo, ãrígũ.
Mũ werenĩrĩrê péra, murê gããemerã:
“I diaye ããrĩbea”, ãrĩmasĩbirikuma.
Irasirirã marĩrê werewuanerã
gũyasĩrĩrãkuma. Marĩrê ñerĩ werenĩrĩ
merã werewuamasĩbirikuma.

⁹Moãboerimasãdere: “Musã oparã
dorerire tarinũgãbirikõãka! Ígũsã
doremakũ, ããrĩpereri ígũsã dorerire
irika! Ígũsãrê musã merã usũyamakũ
irika! Ígũsã musãrê doremakũ: ‘Iribea’,
ãrĩbirikõãka! ¹⁰Ígũsã oparire neõ
yajabirikõãka! Ígũsã oparire musã òãrõ
koremakũ ããrã: ‘Òãrõ yãma’, ããrĩrãkuma.
Gajerãde musã òãrõ iririre ããrã, marĩrê
taugũ Marĩpũyare buerire: ‘Òãrĩ ããrã’, ãri
gũñarãkuma”, ãri wereka ígũsãrê!

¹¹Marĩpu marĩrê maĩgũ ããrĩpererã
i ãmũ marã ígũsã ñerõ iridea wajare
tauduagũ, Jesucristore iriudi ããrĩmi.
¹²Marĩrê Ígũ gããmebirinorê, i ãmũma
ñerõ ñaribejarire piriburo, ãrígũ,
irasiridi ããrĩmi. Marĩ i ãmũgue
ããrĩrãde òãrõ pémasĩrĩ merã diayemarê
irirã, Marĩpu gããmerĩrê irirã ããrĩrõ
gããmea. ¹³Marĩ Opũ turatarigũ marĩrê
taugũ Jesucristo dupaturi aariburire
usũyari merã yũrã yãa. Ígũ ãrĩderosũta
aarigukumi marĩrê òãrĩrê irigu aarigũ.
Ire marĩ masisã, Ígũ gããmerĩrê iriro
gããmea. ¹⁴Marĩ ñerõ iridea wajare
wajaribosabu, ígũrê wẽjẽrãrê kãmutaro
marĩrõ boadi ããrĩmi. Irasirigũ ããrĩpereri
marĩ ñerõ iridea wajare taudi ããrĩmi,
marĩrê neõ ñerĩrê opabirikõãburo, ãrígũ.
Marĩrê ígũyarã ããrĩburo, òãrĩrê òãrõ
iriburo, ãrígũ, irasiridi ããrĩmi.

¹⁵Mũ Jesũre buremurãrê irire òãrõ
bueka, òãrĩrê usũyari merã iriburo,
ãrígũ! Marĩpu murê irire weredoredi
ããrĩmi. Irasirigũ ígũ dorero merã irire

iriduamerārē: “Āsū irika!” āri wereka!
Neō sugu masakū, m̄ weremakū, m̄rē
irasū iābéobirikōāburo.

Pablo Jesúre būremurārē:
“Āsū irika!” āri gojadea

3 ¹Irogue marā Jesúre būremurārē
āsū āri wereka: “Musā oparārē,
musārē dorerārē tarinugābirikōāka!
Īgūsā dorerire ōārō péka! Ōārō iririre
irirā āārīka! ²Neō sugu masakure ñerō
āri werewuabirikōāka! Masaka merā
gāme turimerāta, Īgūsā merā ōārō
usuyari merā āārīrikuka! Gajerārē maīri
merā iritamuka! Āārīpererārē būremurī
merā gūña maika!” āri wereka Īgūsārē!
³Iripoegue marī Jesúre būremuribisīā,
Marīpuyare pémasibiri, Īgū dorerire
tarinugā, ārigatorire būremu,
dedirinerā āārībú. Āārīpereri noó
gāāmerō uaribejarire, ñerī iriduare
pirimasibirinerā āārībú. Gajerārē
uburikurā, Īgūsārē ñerō irirā
āārīnerā āārībú. Gajerā marīrē Īāturi
doonerā āārīmá. Marī baside gāme
Īāturi doonerā āārībú. ⁴Marī irasū
āārīkerepuru, Marīpu marīrē taugu
gapu Īgū marīrē maīrīrē, Īgū marīrē
iritamuduarire marīrē masimakū iridi
āārīmí. ⁵Irasirigu marīrē taudi āārīmí.
Marī ōārīrē neō iribirikerepuru, marīrē
buro bopoñari merā Īāsīā, marīrē
taudi āārīmí, perebiri peamegue
waabirikōāburo, ārigū. Marī ñerī
oparire koedi āārīmí, Ōāgū deyomarīgū
merā marīrē maīrā maama deyoarā
irirosū āārīburo, ārigū. Irasirigu marīrē
maama okarire sídi āārīmí Īgū pūrā
āārīburo, ārigū. ⁶Ōāgū deyomarīgūrē
Jesucristo marī ñerō iridea wajare taugu
merā marīrē iriudi āārīmí Īgū turarire
opatarikōāburo, ārigū. ⁷Irasirigu marīrē
maīgū: “Ōārā, waja opamerā āārīma”, āri
Īādi āārīmí. Irasirirā gūñaturari merā:
“Īgū marīrē Īgū pūrārē: ‘Ūmugasig
perebiri okarire sīgura’, ārideare
oparākoa”, āri masīa.

⁸Iri yu m̄rē wereri, diayema kere
āārā. Irasirigu Marīp̄re būremurārē
irire ōārō gūñaturari merā bueka,
piriro marīrō ōārīrē irinikōāburo,
ārigū! I bueri ōāgorāa. Irire
p̄duripírānorē ōārō āārīrikumakū iriri
āārā. ⁹Gajerā merā ubu āārīrīrē, ḡua
ñekūsamarā iriunadea kerere, Marīpu
Moisére doreri p̄deare: “ĪNaāsū
ārīduaro yári?” āri s̄rēñarīrē gāme
guaseobirikōāka! Irire gāme guaseori
ñegorāa. Masakare ōārō āārīrikumakū
iriri āārībea.

¹⁰Sugu masakū Jesúre būremurī
bumarārē gāme guaseo, dukawarimakū
irigunorē: “Irire iribirikōāka!” āri
wereka! M̄ suñarō o péa Īgūrē
wereadero p̄ru Īgū p̄birimakū Īāgū,
Jesúre būremurā nerērōgue Īgūsā merā
āārīgūrē béowiuka! ¹¹Īgūsārē gāme
guaseo, dukawarimakū iriri merā:
“Ñegū, waja opagu āārīmí”, āri masīsūa.

Pablo iritamudoredea

¹²Yu Artemarē o Tíquicore m̄
p̄rogue iriugukoa. M̄ p̄ro ejamakū,
Nicópolis wāikuri makāgue yure
bokatīrigū waapurumuka! Yu: “Irogue
puibu tamugukoa”, āri gūñāa. ¹³M̄
iritamurō bokatīūrō Zenas masakare
werenībosarimasūrē, Apolodere
iritamuka! Īgūsā gajerogue waaburi
dupuyuro Īgūsā gāāmerīrē sika, iri
āārīpererire opaburo, ārīrā! ¹⁴M̄ irasū
iritamumakū Īārā, marīyarāde ōārī
iri, Īgūsā basi gāme iritamurākuma
Īgūsā gāāmerīrē opamurā. Irasirirā
irimoāmamerāta āārīrākuma.

Pablo ōādoretūnudea

¹⁵Āārīpererā yu merā āārīrā m̄rē
ōādorema. Marīyarā Jesúre būremurārē
marīrē maīrārē m̄ p̄ro āārīrārē
ōādoreka! Marīpu musārē āārīpererārē
ōārō iritamuburo.

Iropāta āārā.

Pablo